

கபட வேஷம் கலையும் காலம்!

“இனிமேல் தி.மு.க. இங்கு இருக்க முடியாது. இனிமேல் தி.மு.க.வை தேடினாலும் கிடைக்காது” என்று மாட்சிமை தாங்கிய மன்னப்பிரான் நரேந்திரமோடி அறிவித்திருக்கிறார். பராக் பராக்! இதைக் கேட்கும் போதே ‘பயமாக’ (!) இருக்கிறது! சென்னைக்கு வருகை தரும் மோடியை வரவேற்று சைதாப்பேட்டையில் ஒருவர் வைத்துள்ள வர வேற்பு பலகையில், ‘**மந்திரவாதியே வருக!**’ என்று குறிப்பிட்டுள்ளார். மோடி பேசுவதைப் பார்த்தால் மந்திரவாதி பேசுவதைப் போலத் தான் இருக்கிறது. ‘**மந்திரத்தால் மாங்காய் பழுக்காது**’ என்பது கிராமத்து பழமொழி.

‘புலிக்கு பயந்தவர் என் மீது படுத்துக் கொள்ளுங்கள்’ என்று சொல்வார்கள் அல்லவா? அப்படி இருக்கிறது... தோற்கப் போகும் மோடி, தோல்வி பயத்தில் வாய்க்கு வந்ததை எல்லாம் சொல்லி வைத்து விட்டுப் போயிருக்கிறார்.

அதிகாரம் கண்ணை மறைத்த நிலையில் இப்படி அவர் பேசி இருப்பதற்கு, ஞானக் கண்ணை திறந்து வைக்கும் நிலையில் மாண்புமிகு முதலமைச்சர் அவர்கள் புதில் சொல்லி இருக்கிறார்கள்.

“**தி.மு.க.வை அழிப்பேன் என்று கிளம்பியவர்கள் என்ன ஆனார்கள் என்பதுதான் தமிழ்நாட்டு அரசியல் வரலாறு. மே மாதத்துக்கு பிறகு பதவியை இழக்கப் போகும் மோடி, அதை ஒய்வுக்காலத்தில் படிக்கட்டும். அவரது பாணியில் பா.ஜ.க.வே இருக்காது என நான் சொல்ல மாட்டேன். எங்களை தலைவர் கலைஞர் அப்படி வளர்க்கவில்லை. ஐனநாயகக் களத்தில் நின்று ஒரு கட்சி எப்படிச் செயல்பட வேண்டுமோ அப்படிச் செயல்படும் உரிமை பா.ஜ.க. வுக்கு உண்டு. கடந்த காலத்தில் நல்ல ஆளும் கட்சியாக இருக்கத் தெரியாத பா.ஜ.க., வருங்காலத்தில் நல்ல எதிர்க்கட்சியாக கவாவது இருக்கட்டும் என நான் வாழ்த்துகிறேன்**” என்பதாவது மோடி மனதைப் பக்குவப்படுத்துமா எனத் தெரியவில்லை.

நல்லையில் இருந்து டெல்லி போன பிறகு நள்ளிரவு வரை நடந்த பா.ஜ.க. தலைவர்கள் ஆலோசனைக் கூட்டத்தில், “இந்தியா முழுவதும் இருந்து வரும் செய்திகள் நமக்குச் சாதகமாக இல்லை” என்று வருத்தத்துடன் பேசப்பட்டதாமே! அப்படியானால், ‘இருக்காது’ என்ற வினைச்சொல் யாருக்குப் பொருந்தும்?!

இந்தியா முழுமைக்கும் பெரும்பாலான மாநிலங்களில் ‘இந்தியா’ கூட்டணி வலுவான அணிச்சேர்கைகளைச் செய்துள்ளது. இவர்களில் ஓரொரு மாநிலங்கள் தவிர அனைவருமே கடந்த நாடாளுமன்றத் தேர்தலின் போது பிரிந்து இருந்து பா.ஜ.க.வுக்கு நன்மை செய்தவர்கள். இப்போது ஒன்றாகச் சேர்ந்து ஆப்பு வைக்கத் தயாராகி விட்டார்கள். இதுதான் டெல்லியில் நடந்த ரகசியக் கூட்டத்தில் நடந்த விவாதம் ஆகும்.

இப்படி அனைவரையும் ஒன்று சேர்த்த பெருமையும் மோடிக்குத்தான் உண்டு. விசாரணை அமைப்புகளை வேட்டைக்கு பயன்படுத்தியதன் பலன், அனைவரும் ஒன்று சேர்ந்து விட்டார்கள். இதற்காக மோடிக்கு நன்றி சொல்லத்தான் வேண்டும்.

இப்படி ஒன்று சேர்ந்தாக வேண்டும் என்பதை முதலில் சொன்னவர் தி.மு.க. தலைவர் மு.க.ஸ்டாலின் அவர்கள். ‘**பா.ஜ.க.வை வீழ்த்துவதற்கும் அகில இந்தியக் கொள்கைக்கு உடன்படும் கட்சிகள், மாநில அளவில் கூட்டணியைச் செய்து கொள்ளுங்கள்**’ என்று முதலில் சொன்னவர்



அவர்தான். அதுதான் நடந்துள்ளது.

அவர் வரமாட்டார், இவர் வரமாட்டார் என்ற வதந்திகளுக்கு முற்றுப்புள்ளி வைக்கும் வகையில் அனைவரும் சேர்ந்ததுதான் பிரதம மன்னருக்கு ஆத்திரம். அதற்கு காரணமானவர் என்பதால் தி.மு.க. தலைவர் மீது அதிகப்படியான கோபம் காட்டப்படுகிறது.

தி.மு.க. இப்படி பல ரைப் பார்த்து விட்டது.

பக்குவப்பட்டு விட்டது. அதன் வலிமையை அதிகப்படுத்தியவர்களே அதன் எதிரிகள்தான்.

மோடிக்கு எட்டு வயது இருக்கும் போதே மாநிலக் கட்சியாக அங்கீகாரம் பெற்று ‘உதயகூரியன்’ சின்னத்தை பெற்ற இயக்கம் திராவிட முன்னேற்றக் கழகம். 1958 முதல் சின்னம் மாறாத கட்சி, திராவிட முன்னேற்றக் கழகம்.

கூரியனாள் தாமரை கருகுமே தவிர, கூரியனை தாமரையால் எதுவும் செய்ய முடியாது.

அழிச்சிடுவேன் பார், ஒழிச்சிடுவேன் பார் என்று கிளம்பியவர்கள் எல்லாம் ஆக வேண்டியது போல ஆனார்கள் அப்பளே!

ஐம்பதுகளில் திராவிட இயக்க ஒழிப்பு மாநாடு களை நடத்திய ம.வா.சி. அறுபதுகளில் ‘உதயகூரியன்’ சின்னத்தில் போட்டியிட்டு சட்டசபைக்குள் போகும் தகுதியைப் பெற்றார். சொல்லின் செல்வர் ஈ.வெ.கி.சம்பத், காங்கிரஸ் கட்சிக்குள் சேர்ந்து விட்டார். திராவிட இயக்கத்தை ஒழிக்க ‘சக்கரவியூகம்’ அமைத்த சக்ரவர்த்தி ராஜகோபாலாச்சாரியார், விருகம்பாக்கம் தி.மு.க. மாநாட்டுக்கு வந்து உட்கார்ந்து கொண்டு, ‘என் மீது இவ்வளவு பாசம் வைத்துள்ளீர்களா?’ என்று உருகிய காட்சியைப் பார்த்தது தமிழ்நாடு. எழுபதுகளில் விலகிய

எம்.ஜி.ஆர்., என்பதுகளில் அ.தி.மு.க.வை தி.மு.க. வுடன் இணைக்கும் பேச்சுவார்த்தையில் ஓரே சோபாவில் கலைஞரோடு உட்கார்ந்தவர்தான்.

கலைஞரை எதிர்ப்பதற்காகவே பத்திரிகை தொடங்கியவர் சோ. 1996 ஆம் ஆண்டு அண்ணா அறிவாலயம் வாசலுக்கு வந்து நின்றதோடு அவரது கசப்புக் காய்ச்சல் முடிவுக்கு வந்தது. அதற்குப் பிறகு அவர் எழுதியவை அனைத்தும், காலநீட்டிப் பக்காக விட்ட மூச்சுப் பயிற்சிகளே!

இன்றைக்கு இணையத் தளங்களில் கொம்பு சுற்றிக் கொண்டிருக்கும் சங்கீக் குஞ்சுகளுக்குத் தெரியுமா? அ.தி.மு.க., தி.மு.க. முதுகில் ஏறித் தான் நாடாளுமன்ற - சட்டமன்றங்களுக்குள் அக்கட்சி போனது என்பது?!

1980 இல் பா.ஜ.க. உதயமானது. அதில் இருந்து தமிழ்நாட்டில் அதன் நிலைமை இதுதான்...

*** 1984 நாடாளுமன்றத் தேர்தல் - ஒரு தொகுதியில் போட்டி - தோல்வி**

*** 1989 நாடாளுமன்றத் தேர்தல் - 3 இடத்தில் போட்டி - தோல்வி**

*** 1991 நாடாளுமன்றத் தேர்தல் - 15 இடத்தில் போட்டி - தோல்வி**

*** 1996 நாடாளுமன்றத் தேர்தல் - 37 இடத்தில் போட்டி - அத்தனையிலும் தோல்வி**

*** 1996 சட்டசபைத் தேர்தல் - பத்மநாபபுரம் தொகுதியில் மட்டும் வெற்றி**

*** 1998 நாடாளுமன்றத் தேர்தலில் அ.தி.மு.க. கூட்டணியில் சேர்ந்தது - 5 இடத்தில் போட்டி - 3 இடத்தில் வெற்றி**

*** 1999 நாடாளுமன்றத் தேர்தலில் தி.மு.க. கூட்டணியில் சேர்ந்தது - 6 இடத்தில் - போட்டி 4 இடத்தில் வெற்றி**

*** 2001 சட்டசபைத் தேர்தலில் தி.மு.க. கூட்டணியில் 21 இடத்தில் போட்டி - 4 இடத்தில் வெற்றி**

*** 2004 நாடாளுமன்றத் தேர்தலில் அ.தி.மு.க. கூட்டணியில் 7 இடத்தில் போட்டி - அனைத்திலும் தோல்வி**

*** 2006 சட்டசபைத் தேர்தலில் தனித்து போட்டி - 225 தொகுதியில் போட்டியிட்டு அனைத்திலும் தோல்வி - 221 தொகுதிகளில் டெபாசிட் போனது.**

*** 2009 நாடாளுமன்றத் தேர்தலில் பா.ஜ.க. தலைமையில் சில கட்சிகள் கூட்டணி - அனைத்திலும் படுதோல்வி**

*** 2011 சட்டசபைத் தேர்தலில் பா.ஜ.க. தலைமையில் சில கட்சிகள் கூட்டணி - அனைத்திலும் படுதோல்வி - 204 தொகுதியில் போட்டியிட்டு 198 இடங்களில் டெபாசிட் போனது.**

*** 2014 மோடி பிரதமர் ஆன நாடாளுமன்றத் தேர்தல் - தே.மு.தி.க., பா.ம.க., ம.தி.மு.க. கூட்டணியில் பா.ஜ.க. இருந்தது. 8 தொகுதிகளில் போட்டியிட்டு கன்னியாகுமரியில் பொன்னார் மட்டும் வென்றார்.**

*** 2016 சட்டசபைத் தேர்தலில் பா.ஜ.க. தலைமையில் சிறு கட்சிகள் கூட்டணி - 180 தொகுதியில் போட்டியிட்ட பா.ஜ.க. அனைத்திலும் டெபாசிட் இழந்தது.**

*** 2019 நாடாளுமன்றத் தேர்தலில் அ.தி.மு.க. வுடன் கூட்டணி - 5 இடங்களில் போட்டியிட்ட பா.ஜ.க. அனைத்திலும் தோல்வி.**

*** 2021 சட்டமன்றத் தேர்தலில் அ.தி.மு.க. கூட்டணியில் 20 இடங்களில் போட்டி - 4 இடம் மட்டுமே வெற்றி.**

இதுதான் தமிழக பா.ஜ.க.வின் தேய்மான வரலாறு. இப்படி ஒரு கட்சியை தமிழ்நாட்டில் வைத்துக் கொண்டு, ‘தி.மு.க. இனி இருக்காது’ என்று பேசுவதற்கு மோடிக்கு உண்மையில் தெரியும் வேண்டும்.

இதன் மூலம் நாம் உணர்வது, பிரதமர் யதார்த்தத்தில் இல்லை என்பதுதான். ஏதோ ஒரு கற்பனை லோகத்தில் அவரை வைத்திருக்கிறார்கள் என்பது புரிகிறது. தமிழக பா.ஜ.க.வுக்கு 18 சதவிகிதம் வாக்கு வந்துவிட்டது, 23 சதவிகிதமாகக் கூட அது ஆகலாம் என்று சொல்லும் கப்சாக்களை சங்கீக் குட்டிகள் நம்பலாம். பிரதமருமா நம்புவது? இவை அனைத்தும் ‘**பீம்சிங் கப்சாக்கள்**’ என்பார் பழைய எடிட்டர் ஒருவர். ‘என்ன எழுதுவது என்று தெரியாத போது பில்லங்கின் பீம் பார்த்தால் யோசனை வருமாம். அந்த கற்பனைகளை சிலர் எழுதுவார்கள்’ என்பார் அவர். அத்தகைய ‘பீம்சிங்’ சர்வேக்களை வைத்துக் கொண்டு வாயாடக் கூடாது.

தமிழ்நாட்டில் பா.ஜ.க. எப்போதுமே ஓட்டை தான். இங்கு ஓட்டு எடுக்க முடியாது. ஆனால் பா.ஜ.க.வின் கோட்டை என்று சொல்லப்படும் வட மாநிலங்களிலேயே ஓட்டை விழுந்து விட்டது. அதைத் தான் நடக்கப் போகும் தேர்தலில் பார்க்கப் போகிறோம். ‘இருக்காது பா.ஜ.க.’ என்று அங்கே சொல்ல ஆரம்பித்திருக்கின்றன ‘இந்தியா’ கூட்டணி கட்சிகள்.

எல்லா காஸ்டியும் போட்டாச்சு. தோற்ற பிறகு போடும் காஸ்டியும் என்னவாக இருக்கும்?!

எஸ்.ஆர்.ராஜா எம்.எல்.ஏ. தலைமையில்

தாம்பரத்தில் தலைவர் - முதல்வர் பிறந்த நாள் விழாப் பொதுக்கூட்டம்!

டி.ஆர்.பாலு எம்.பி. - திருச்சி சிவா எம்.பி. - அமைச்சர் தா.மோ.அன்பரசன் சிறப்புரை!

தாம்பரம், மார்ச்-6-தாம்பரம் மாநகரத்தில் மார்ச் 06ஆம் தேதி புதன் ழமை மாலை 5.00 மணிக்கு மேற்கு தாம்பரம் சண்முகம் சாலையில் சமூக நீதி நாயகன் எல்லோருக்கும் எல்லாம் திராவிட மாடல் முதலமைச்சர் கழகத் தலைவர் அவர்களின் 71வது அகவை நாள் விழா மற்றும் நலத் திட்ட உதவிகள் வழங்கும் மாபெரும் பொதுக்கூட்டம் மாநகரக் கழகச் செயலாளர் எஸ்.ஆர்.ராஜா எம்.எல்.ஏ. தலைமையில் கழகப் பொருளாளர், நாடாளுமன்ற கழகக்குழுத் தலைவர் டி.ஆர்.பாலு எம்.பி., கழகக் கொள்கைப்பரப்புச் செயலாளர், திருச்சி என்.சிவா எம்.பி., மாவட்டச் செயலாளர் அமைச்சர் தா.மோ.அன்பரசன், மாவட்டத் துணைச் செயலாளர் இ.சுரு

டல்குழுத் தலைவர் இ. ஜோசப் அண்ணாதுரை, மாநகரத் துணைச் செயலாளர் இரா.நேஷ்கண்ணா எம்.சி., மாநகரப் பொருளாளர் வ.விஜயரங்கன், பி.சுதா சிவம், பகுதிச் செயலாளர்கள் இரா.சுரேஷ், ஆ.நடராஜன், ஏ.கே.கருணாகரன், உறுப்பினர்கள், மாவட்ட பிரதிநிதிகள், ஒன்றியக் கழக நிர்வாகிகள், ஊராட்சி மன்றத் தலைவர்கள், துணைத்தலைவர்கள், ஒன்றியக்குழு உறுப்பினர்கள், ஊராட்சி மன்ற உறுப்பினர்கள், பகுதிக்கழக நிர்வாகிகள், வட்டக்கழகச் செயலாளர்கள், நிர்வாகிகள், மாவட்ட, மாநகர அணிகளின் அமைப்பாளர்கள், துணை அமைப்பாளர்கள், கழக பேச்சாளர்கள், கழக முன்னோடிகள் மற்றும் பொதுமக்கள் பெருந்திரளாய் கலந்து கொள் கின்றனர்.

பகுதிச் செயலாளர் புழல் எம்.நாராயணன் நிகழ்ச்சி ஏற்பாட்டில்

மாதவரத்தில் முதலமைச்சர் பிறந்த நாள் விழா! மாவரும் பொதுக்கூட்டம்!

மாதவரம் எஸ்.சுதர்சனம் எம்.எல்.ஏ., தலைமையில், அமைச்சர் ஆர்.காந்தி, திண்டுக்கல் வியோனி சிறப்புரை!

சென்னை, மார்ச் 6-சென்னை வடகிழக்கு மாவட்டம் மாதவரம் வடக்கு பகுதி மிகு சார்பில், எல்லோருக்கும் எல்லாம், திராவிட மாடல் நாயகர் முதலமைச்சரின் பிறந்த நாளை முன்னிட்டு, மாபெரும் பொதுக்கூட்டம் 6.3.2024 புதன்கிழமை மாலை 6 மணிக்கு 16வது வட்டம் மணலி புதநகர் திருவள்ளூர் சிலை அருகே நடைபெறுகிறது.

மாதவரம் வடக்கு பகுதி செயலாளர் புழல் எம்.நாராயணன் ஏற்பாட்டில் நடைபெறும் இப்போது கூட்டத்திற்கு, மாவட்ட செயலாளர் மாதவரம் எஸ்.சுதர்சனம் தலைமை தாங்குகிறார். வட்டச் செயலாளர்கள் இ.கண்ணப்பன், கே.அங்குசாமி, கே.கருணாகரன், கா.தாமரைச்செல்வன், பி.எஸ்.சுந்தரு, வி.ரா.குப்பன் ஆகியோர் வரவேற்கிறார்கள். பகுதி நிர்வாகிகள் வி.திராவிட வீரன், கா.சிவசங்கரன், ஆ.ராஜேந்திரன், எஸ்.கவுரி, ஆர்.முரளி, பி.தரணி, க.காசிநாதன், பி.நிர்மல் குமார், கே.செல்வன், நா.மோகன் குமார், நா.சந்திரன், கே.ராஜா, நந்தினி சண்முகம் ஆகியோர் முன்னிலை வகிக்கின்றனர். கைத்தறி மற்றும் துணி நூல் துறை அமைச்சர் மாண்புமிகு இராணிப்பேட்டை ஆர்.காந்தி நலத்திட்ட உதவிகளை வழங்குகிறார். கழக கொள்கை பரப்பு செயலாளர் தமிழ்நாடு பாடநூல் வாரிய தலைவர் திண்டுக்கல் ஐ.வியோனி கலந்துகொண்டு சிறப்புரையாற்றுகிறார். மேலும் கலாநிதி வீராசாமி எம்.பி., கே.பி.சங்கர் எம்.எல்.ஏ., நா.சந்திரபாபு, மிசாபா.மதிவாணன், வி.இராணன், கோவிந்தராஜ், ரா.மோகனசுந்தரம், கே.ரவிக்குமார், ஜே.அப்துல்அசன், உதயராஜ், சி.எஸ்.எஸ்.டி.சீனிவாசன், மு.திஷ்ணுமார், கேபின் த.கணேசன், டி.ஜி.ஆர்.மணிவண்ணன், ஜி.கே.இளையன், ஏ.கா.கார்த்திகேயன், மஞ்சம்பாக்கம் ஆர்.

பா.பு. பி.துரைசாமி, பி.குணசேகரன், துரை தசரதன், முகமது வசீம், அமுதா மணி ராஜ், கலைச்செல்வி, சுதா, எஸ்.சுதா, கே.யுவராணி, சரவணன், எஸ்.கோபாலகிருஷ்ணன், பா.கேபிநாத், வி.மணிகண்டன், இ.பாலசுரன், சி.அருணாசலம், எச்.பிர்முகமது, கே.சேரலாதன், எஸ்.சிவகுமார், பேன்சி ரமேஷ், எஸ்.விஜி, கே.சண்முக பிரியன், எம்.என்.அஜய் தென்னவன், விஜயன் யுவராஜ், த.விக்கேஸ்வரன், என். பிரபுராஜன் 16வது வட்ட நிர்வாகிகள் இ.அருள், இ.வெங்கடேசன், என்.பரசுராமன், புவனேஸ்வரி மகேஷ்குமார், கோஜாமோகன், சிமுத்தையா, வி.மாரி, கே.ஏ.ரமேஷ், சி.உத்திராஜ், 16வது வட்ட பாக முகவர்கள் வி.ராஜி, ஜி.நித்யா, எஸ்.வெள்ளைச்சாமி உள்ளிட்ட பலர் கலந்து கொள்கிறார்கள். முடிவில் பகுதி துணை செயலாளர் கே.சிவசங்கரன் நன்றி கூறுகிறார்.